

یہ مسلسل سازشیں

پروفیسر خالد شبیر احمد

بین الاقوامی سٹھ پر دشمنانِ اسلام پاکستان کے خلاف مسلسل سازشوں میں مصروف ہیں۔ ان سازشوں کا مرکزی کردار اسرائیل اور امریکہ کا ہے۔ یہ دونوں ممالک دنیا کے کسی بھی خط پر اسلامی معاشرے کو اپنی بقا کے لیے خطرہ تصور کرتے ہیں اسلامی معاشرہ یا اسلامی ریاست، ان کی شان و شوکت، ان کی عظمت و سطوت، ان کی تہذیب و تمدن، ان کی صنعت و حرفت کے لیے ایک ایسا چیلنج ہے جس کا مقابلہ کرنے کی ان میں بہت ہی نہیں ہے۔ افغانستان میں طالبان کی اسلامی حکومت کو تباہ و بر باد کرنے کا مقصد بھی یہی تھا اور جو کچھ آج پاکستان میں ہو رہا ہے اس کے پیچے بھی وہی ہاتھ کا فرما ہیں جنہوں نے عراق، افغانستان، فلسطین اور شیمیر میں اپنی سازشوں کے گل کھائے اور مسلمانوں کے خون ناچن سے اپنے ہاتھ رنگین کیے۔ یہ سب کچھ ایک ایسی حقیقت ہے جس سے کوئی ذی شعور انکار تو کیا انکار کا تصور بھی نہیں کر سکتا۔

ادھر اس سے بڑا سائز یہ ہے کہ پاکستان کے ہر دور میں صاحب اقتدار لوگ ان سازشیوں کا ایک مؤثر مہرہ رہے ہیں اور جو کچھ پاکستان میں شروع سے لے کر آج تک ہو رہا ہے اس میں ہمارے طالع آزمار ہمماں نے وہی کردار ادا کیا ہے جو کردار بنگال کے میر جعفر اور دکن کے میر صادق سے منسوب ہو چکا ہے۔ جن کے بارے میں علامہ اقبال کہہ گئے ہیں:

جعفر از بنگال ، صادق از دکن
بنگ قوم ، بنگ دین ، بنگ وطن

کیا یہ ایک حقیقت نہیں ہے کہ پاکستان کا پہلا صدر میر جعفر کی اولاد میں سے تھا، جس کو اسلام اور اسلام کا نام لینے والوں سے اس قدر نفرت تھی کہ اس نے اپنے کتنے کا نام مُلا رکھا ہوا تھا، جس نے اقتدار کے نشی میں سرشار ہو کر کہا تھا کہ میں پاکستان کے تمام علمائے دین کو چاندی کی کشتی میں بٹھا کر سمندر پار بھجوادوں گا۔ اللہ تعالیٰ بہتر تدبیر کرنے والے ہیں اسی شخص کے لیے حالات ایسے ہو گئے کہ اسے سمندری جہاز میں سوار ہو کر سمندر پار جانا پڑا اور مرنے کے بعد فون کے لیے پاکستان کی سر زمین بھی اسے نصیب نہ ہوئی۔ وہ اپنی سر ایں ملک ایران میں دفن ہوا اور سنہ ہے کہ اب اس کی قبر پر ایک ”شاپنگ پلازا“ بن چکا ہے اور اس کی قبر تک دنیا میں موجود نہیں۔ یہ سامان عبرت تو ان لوگوں کے لیے ہے جو عبرت حاصل کرنا چاہتے ہیں یا پھر جن کے نصیب میں عبرت ہوتی ہے۔ موجود حکمران ٹولہ سوئی صدی اسی روشن اور اسی حکمت عملی کے ساتھ آگے بڑھ رہا ہے۔ ان کی ایسی

ہی حکمت عملیوں سے ملک اب ایک ایسے خطرناک موڑ پر آچکا ہے جہاں سے لوٹا مشکل نہیں تو اتنا آسان بھی نہیں ہے:
 حالات کے مقتل میں کھڑا سوق رہا ہوں
 احساس کے زخموں سے کہیں مر ہی نہ جاؤں

اس وقت جو ملک کے حالات ہیں، ان پر لکھنے والے سوچ کی اتحاد گہرائیوں میں ڈوب ڈوب جاتے ہیں کہ کیا لکھیں، کن کے لیے لکھیں، کس طرح لکھیں؟ اور کیوں لکھیں، اک شعور ہے کہ بے چین کئے رکھتا ہے لیکن اختیار میں کچھ بھی نہیں ہے بے اختیار دل سے آنکھی ہے کہ کہاں سے چلے تھے اور کہاں آن پہنچے ہیں اور کہنا پڑتا ہے۔
 نادیدنی کے دید سے ہوتا ہے خونِ دل

بے دست و پا کو دیدہ پینا نہ چاہیے

غم اور دکھ تو اس بات کا ہے کہ تحریکِ پاکستان سے لے کر قیامِ پاکستان تک اور قیامِ پاکستان سے لے کر ستوطِ ڈھا کہ اور اس کے بعد موجودہ حالات تک کیا کیا سازشیں اس ملک کو تباہ و بردا کرنے کے لیے نہیں کی گئیں اور عوام کو بہلانے کے لیے کیا، کیا کھلو نے نہیں دیئے گئے۔ کبھی قرارداد مقاصد کا کھلونا تو کبھی اسلامی مساوات کا کھلونا، کہ پہلے ساٹھ برسوں میں آئیں کی زینت تو بنے لیکن عملی جامد نہ پہن سکے۔

اگر ہم قیامِ پاکستان سے آج تک کی سیاسی تاریخ کا مطالعہ کریں تو یہ بات واضح ہو کر ابھرتی ہے کہ جس حکمران نے پاکستان میں امریکہ کی مرضی کے مطابق حکومت کی اس کی دنیا بدل گئی وہ بہادر کہلا یا، اتحادی قرار دیا گیا۔ اس کی شان میں دن رات امریکہ اور اس کے حواریوں نے قصیدے پڑھے اور پاکستان کے جس حکمران نے اپنے مرضی سے اس ملک کے لیے کوئی کام سرانجام دیا اسے موت کی نیند سلا دیا گیا۔ لیاقت علی خان کی شہادت، ذوالقدر علی بھٹو اور پھر جزل ضیاء الحق انہی سازشوں کا شکار ہوئے۔

لیاقت علی خان کی شہادت کی وجہ بھی صرف یہ تھی کہ وہ مسلمان ملکوں کو ایک دوسرے کے قریب لانا چاہتے تھے اور مسلمان ملکوں کے مسائل ایک مشترکہ حکمت عملی بنانے کی کوشش میں مصروف تھے۔ خصوصیت کے ساتھ پاکستان، ایران اور مصر کے مسائل کو حل کرنے کے لیے ایک مشترکہ لائچی عمل ان کے پیش نظر تھا جس کی تفصیل آپ سید نور احمد کی کتاب ”مارشل لا سے مارشل لا تک“ میں پڑھ سکتے ہیں۔ گویا دوسرے لفظوں میں یہ بات کہی جاسکتی ہے کہ ان کی یہ کوشش اتحاد بین المسلمین کی طرف ایک اہم قدم تھا اور ہمارے خیال کے مطابق قیامِ پاکستان کا بنیادی مقصد بھی یہی ہے کہ پاکستان کے ذریعے دین اسلام کے نفاذ اور اتحاد بین المسلمین کی تحریک کا کام لیا جائے۔ یعنی پاکستان مقصد نہیں بلکہ حصول مقصد کا ذریعہ ہے۔ دلیل یہ ہے کہ جس نے پاکستان کا تصور پیش کیا اس کے کلام میں اس کی گواہی موجود ہے:

ایک ہوں مسلم حرم کی پاسبانی کے لیے
 نیل کے ساحل سے لے کر تابناک کا شفر

علامہ اقبال، جمال الدین افغانی کی تحریک اتحاد بین اسلامیں سے متاثر تھے اور انہوں نے اپنے کلام کے ذریعے مسلمانوں کو جو سبق دیا ان کا مرکزی تکمیلی بھی ہے کہ مسلمان ایک ملک کے حصول کے بعد دنیا کے مسلمانوں کو پرچم اسلام تلنے جمع کر کے قرآنی تعلیمات پر عمل پیرا ہو کر عظمت رفتہ کو دوبارہ حاصل کریں اور اگر یہ مقصد پیش نظر نہیں ہے جیسا کہ اب نہیں ہے، تو پھر قیام پاکستان کا بیانی مقصد ہی ختم ہو کر رہ جاتا ہے اور اسی مقصد کے حصول کو روکنے کے لیے ہمارا ملک نتئی سازشوں کا شکار ہوتا چلا آ رہا ہے۔

اسی مقصد کو ختم کرنے کے لیے ایک نئی سازش "سب سے پہلے پاکستان" کا نفرہ ہے۔ جو اس وقت کے پاکستانی حکمران پاکستانیوں کو دور رہے ہیں۔ تاکہ اتحاد بین اسلامیں کا تصور پاکستانیوں کے دل و دماغ سے نکال باہر کیا جائے۔ تم ظریغی تو یہ ہے کہ جنہوں نے پاکستان کی جغرافیائی حدود کی حفاظت کی ذمہ داری اٹھا رکھی ہے، وہی ملک کی نظریاتی حدود پر حملہ آور ہیں۔ اور یہ بھی پاکستان کے خلاف ایک سازش ہے جس کا مقابلہ کرنا اس وقت پاکستان کی سب سے بڑی خدمت ہے۔ اس سازش کے برگ و بارون بدن گھل کر ہمارے سامنے آ رہے ہیں اور یہ اسی سازش کا نتیجہ ہے کہ عوام اور فوج کے درمیان نفرت کی ایک وسیع خلیج پیدا کی جا رہی ہے۔ تاکہ بوقت ضرورت دونوں ایک دوسرے کی مدد کے سرے سے قبل ہی نہ رہیں۔ ۱۹۶۵ء کی جنگ میں عوام اور فوج کا تعاون ایک مثالی حیثیت رکھتا ہے۔ جبکہ یہ حقیقت بھی اپنی جگہ انتہائی اہمیت کی حامل ہے کہ جدید دور میں جنگ عوام کی مدد سے ہی جیتی جاتی ہے۔

امریکہ کے ارباب بست و کشاد نے ایسی ہی شاطر انہ چاولوں اور سازشوں سے روس جیسی عظیم طاقت کو ٹکڑے ٹکڑے کر کے رکھ دیا۔ ستر سال پر محيط سازشوں کا ایک سلسلہ ہے جو روس کو نیچا کھانے کے لیے امریکہ بروئے کار لایا اور آج انہی سازشوں کی وجہ سے امریکہ پوری دنیا کا بلا شرکت غیرے مالک بنا بیٹھا ہے۔ روس کی امریکہ کی طرف سے مخالفت، سامراجیت اور اشتراکیت کے درمیان مع رکہ آرائی تھی اور اس مع رکہ آرائی کے آخری حصے کو گورباچوف کے کردار کی وجہ سے نہایت اہمیت حاصل ہے جس کے بارے میں کہا جاتا ہے کہ وہ امریکن لا لی کا یک اہم کردار تھا۔ روس کا ایٹھ بھم دھڑارہ گیا اور روس کی فوجیں دیکھتی رہ گئیں، سازش مکمل ہو گئی۔ روس اتنی خاموشی سے ٹوٹ گیا کہ اتنی خاموشی سے شیشے کا گلاس بھی نہیں ٹوٹتا۔ ہمیں دیکھنا چاہیے کہ ہماری صفوں میں بھی کہیں "گورباچوف" تو نہیں گھسے ہوئے کہ سازشیں اسی لیے خطرناک ہوتی ہیں کہ ان میں مخلص لوگ بھی ان گہرائیوں تک نہیں پہنچ پاتے جو ملک اور قوم کے لیے انتہائی خطرناک ہوتی ہیں۔

اشتراکیت نواز ریاست کے ساتھ امریکہ کا یہ سلوک ہمیں ضرورت سے زیادہ محتاط رہنے کی تلقین کرتا ہے کہ اسلام تو سامراجیت کے خلاف اشتراکیت سے زیادہ شدید ہے۔ بقول چودھری افضل حق⁷

"اشتراکیت کو اسلام سے ابھی بہت کچھ سیکھنا ہے"

اگر اشتراکیت امریکہ کے لیے قبل معانی نہیں تو پھر اسلام کیسے قابل معانی ہو سکتا ہے۔ یہ جو کچھ اس وقت

ہمارے ملک میں ہورہا ہے ان کی غرض و غایت بھی پاکستان کو توڑنے یا پھر اسے اس قدر کمزور کرنا ہے کہ جن مقاصد کے حصول کے لیے یہ معرض وجود میں آیا تھا انھیں حاصل کرنے کے قابل نہ رہے۔ آج ملک کا دستور قید ہے۔ عدل یہ قید ہے ایٹم بنانے والا قید ہے، ایٹم بم چلانے والا انتخاب سے باہر ہے، پاکستان کی سر زمین بحر انوں کی سر زمین میں تبدیلی ہو چکی ہے۔ بھلی کا بحر ان، آئٹے کا بحر ان، پانی کا بحر ان، چینی کا بحر ان، سیاسی تیادت بے دست و پا۔ انسان پر بیشان حال، ہر طرف قتل و غارت، ڈاک، رہنمی اور مہنگائی۔ جان، مال، عزت، آبرو کچھ بھی محفوظ نہیں، عدل کرنے والے خود عدل و انصاف کو ترس رہے۔ یہ کیا ہے اور کیوں ہے؟ یہ وہی کچھ ہے جس کا ذکر میں نے اپنے مضبوط کی ابتداء میں کر دیا ہے۔

۲۷ رو ۲۷ مبرکو بے نظیر قتل کر دی گئی، اس کے بعد لا ہور میں خودکش حملہ پولیس پر کیا گیا۔ امریکی مداخلت ملکی مسائل میں دن بدن بڑھتی ہی چلی جاتی ہے۔ خصوصیت کے ساتھ امریکی سینٹر مسٹر بری مین کا یہ بیان قابل غور ہے کہ اگر انتخاب صاف اور شفاف نہ ہوئے تو ملک کے تقسیم ہونے کا خطرہ ہے یا پھر امریکی کا گلریس اس کے خلاف ایکشن لے گی۔ ان حالات کے باوجود ہمارے صاحب اقتدار لوگ اقتدار کے نشہ میں مست ”ہموما دیگرے نیست“ کا نعرہ لگاتے ہوئے ذرا نہیں پہنچاتے، ان کے خدمت میں گزارش ہے۔

اوپنجی اڑان بخت میں ہوتی نہیں سدا
قدموں کو رکھ زمین پہ تو دل کو اپنے تھام

امیر شریعت کا قول ہے کہ

”حقیقتیں تسلیم کر لینی چاہیں کہ اس سے انسان کو راحت نصیب ہوتی ہے۔“

ان تمام مسائل اور ان تمام سازشوں کا سب باب صرف اس بات میں ہے کہ ہمیں تسلیم کر لینا چاہیے کہ شریعت محمدی کے نفاذ کا مطالبہ کرنے والے اب ایک طاقت ہیں۔ ان کے طریق کار سے اختلاف کیا جاسکتا ہے لیکن ان کے مطالبے سے اختلاف تو سرے سے ممکن ہی نہیں کہ اس کا اعلان دستور میں موجود ہے اور طاقت کو طاقت کے ذریعے کچلنے کی وجہ انھیں مذاکرات کی میز پر بلا کران سے بات چیت کا آغاز ہونا چاہیے۔ اگر یہ شریعت محمدی کے نفاذ والی طاقت طاقت کے ذریعے کچلی جاسکتی تو اب تک ختم ہو کے رہ جاتی۔ جو کام آپ آٹھ برسوں میں نہیں کر سکے وہ آئندہ کیسے ممکن ہے؟ الہ ان سے مفہومت اور مذاکرات ہی ایک واحد ذریعہ ہے جس سے ہم ان سازشوں سے بھی گلوغلاصی کر سکتے ہیں اور نفاذ دین کے وعدے کو بھی پورا کر سکتے ہیں۔ جو وعدہ آپ قیام پاکستان سے پہلے پاک و ہند کے مسلمانوں سے کیا تھا۔

جس صحیح کا وعدہ تھا اس دلیل کے لوگوں سے
اے کاش کبھی خالد وہ بھی تو سحر آئے

(۱۳ جنوری ۲۰۰۸ء)